

l-Edukazzjoni u oħra fil-“Ladies Club”. Wara li telaq mill-Gżira, Dessoulavy baqa’ dejjem marbut magħna, jiftakar fil-Malti u fina.

Barra minn xi artikoli oħra li wara deher f’“Il-Malti” mill-pinna tiegħu, bhal dak fuq in-nisel tal-kelma *Marsamxett*, artikoli oħra tiegħu interessanti fuq il-letteratura u filoloġja semitika u fuq il-Malti dehru fil-“Journal of the Royal University of Malta”. Wiehed mix-xoghlijiet kbar li hafa warajh, bhala studju filoloġiku, huwa d-Dizzjunarju etimoloġiku tiegħu tal-Malti: “Maltese Arabic Word-List” (1938), feju għal dak li hu kliem Malti, mexxa fuq id-dizzjunarju ta’ Falzon. Dan ix-xogħol huwa siltu minn xogħol iehor filoloġiku wisq akbar li kien ilu jahdem fuqu “A comparative Lexicon of the Semitic Tongues”, li xi sena ilu hargu taħt l-isem ta’ “Gate of the East and Garden of Semitic Semitic Roots.”

Dessoulavy kien il-bniedem li fejn jidhol il-Malti kien jagħti ż-żmien u l-hidma tiegħu kollha. Ma kontx titolbu favur biex ifittixlek f’librerija, arkivi, xi manuskritt jew xi informazzjoni dwar storja, kitba jew xi dokument fuq il-Malti jew xi tagħrif dwar in-nisel semitiku ta’ kelma jew dwar xi awtur, li ma jm’ddx għonqu biex jaqdik minnufih. Dan rajnieh f’bosta xoghlijiet li bis saħħa tat-tħabrk tiegħu setgħu jidhru bl-irqaqat kollha ta’ informazzjonijiet dokumentati. Dawk il-Maltin kollha tal-“Għaqda” u li mhum’ex, fo-thom studenti Maltin, li nsertaw f’Londra sabu fih l-aqwa habib li laqagħhom, mexxihom, ghenhom u iffrankalhom hafna taħt u spejjeż biex raw l-irkejjen ta’ dik il-belt hekk kbira u sabiex ukoll jaqdu l-bżonnijiet tagħhom. Il-“Għaqda”, nergħu ngħidu, bil-mewt tiegħu t’fet gawhra u l-Maltin wiehed mill-egħżeż hbieb ta’ barra.

Nagħalqu din id-daqsxejn ta’ bijografija billi nagħtu fuq fuq xi tagħrif dwar il-karriera tiegħu. Ir-Reverendu Dessoulavy miet fl-24 ta’ Awissu l-ghadda; twieled f’Neuchatel (Svizzera), fl-1875 u tgħallim f’Wornersh u fl-“Institut Catholique de Paris.” Ordna qass’s fl-1899. Kien Profes-sur tal-Filosofija f’Wornersh mill-1899 sa l-1904 u Kurat fi Greenwich mill-1904 sa l-1907. Kien ukoll Kappillan tal-Kulleġġ ta’ San Franġisk Saver’u u Kappillan tas-Sorijiet tal-Fqar f’Kensington (Southwark, Lambeth), distrett ta’ Londra, mill-1922 sakemm miet. Nitolbu għalih.

IS-SAHĦAR

Ta’ C. MICALLEF DE CARO

Jien saħħar sirt imħabba fik,
O Ghaks, tifhir nagħtik;
Kulhadd nagħraf malli nara,
Izda lili hadd ma jara!

IX-XHIH

Ta’ C. MICALLEF DE CARO

Is-senduq tal-mishut xhih
Tista’ xxebbhu ma’ l-infern,
Għax il-flus li jidhlu fih
Hemm għal dejjem f’jibqgħu żgur.

INKWIET FIL-FAMILJA

(Dramm Soċjali fi 3 Atti)

Ta’ ĠUŻE’ GALEA

(Jorbot mal-Għadd ta’ Settembru, 1944)

IT-TIENI ATT

Sala fi Club; min-naħa ta’ wara tidher il-kamra tal-bar b’hafna hbieb jirorbu u jtkellmu flimkien; fuq iż-żewġt iġnub bibien li jagħtu għal swali oħra fil-Club. Fuq il-palk hafna pul-truni, sigġijiet, imwejjed żgħar u għamara oħra li tgħodd għal Sala ta’ Club.

Il-General jidher bil-qieghda fuq pultruna jaqra gazzetta.

General:

Waiter! Waiter!

Waiter:

(jidhol bil-ħeffa u jieqaf iebes). Hawn, sur General.

General:

Is-Sur Tumas rajtu hawn il-lejla?

Waiter:

Għadu ma ġie, sinjur.

General:

Kollox sewwa.

Waiter:

Naqlik f’xi haġa oħra, sinjur?

General:

Xejn għal issa.

(Il-waiter iniżżel rasu bil-qima u jwarrab.)

(KURUNELL jidhol mill-bieb tal-ġenb, iħares ftit ma’ dvaru u meta jilmah lill-General imur ipoġġi hdejh)

Kurunell:

Sur General, kif int?

General:

(jerfa’ rasu minn fuq il-gazzetta.) Ara l-Kurunell, Intix taj-jeb? Oqgħod hdejjha halli ngħidu kelmtajn.

Kurunell:

(iressaq il-pultruna aktar ma’ ġenb il-General.) X’aħbarijiet għandna l-lejla? X’giebet il-gazzetta?

General:

Xejn mill-ġdid; kollox tas-soltu: bombardament mill-ajru, avanz bit-tankijiet, hbit bis-sottomarini. Il-lum is-suldat qajla jissemma.